

तपुर्मूर्धा बार्हस्पत्यः। बृहस्पतिः। त्रिष्टुप्

बृहस्पतिर्नयतु दुर्गहा तिरः पुनर्नेषदघशंसाय मन्म।

क्षिपदशस्तिमप दुर्मतिं हन्नथा कर्द्यजमानाय शं योः ॥ १०.१८२.०१

दुर्गहा- विघ्नहा। बृहस्पतिः- मेधाधिदेवः। तिरः- तिरस्कृतव्यानि। नयतु- अपसारयतु।
अघशंसाय- पापस्य नाशाय। मन्म- मननम्। पुनर्नेषत्- नयतु। अशस्तिम्- दुष्कीर्तिम्। अप
क्षिपत्- अप क्षिपतु। दुर्मतिम्- दुर्बुद्धिम्। हनत्- नाशयतु। अथ- अनन्तरम्। यजमानाय। शम्-
मङ्गळम्। योः- भयपृथक्करणं च। करत्- करोतु ॥१॥

नराशंसो नोऽवतु प्रयाजे शं नो अस्त्वनुयाजो हवेषु।

क्षिपदशस्तिमप दुर्मतिं हन्नथा कर्द्यजमानाय शं योः ॥ १०.१८२.०२

प्रयाजे- प्रकर्षयज्ञे। नराशंसः- पुण्यश्लोकः। अनुयाजः- पौनःपुन्येन पूजनीयो बृहस्पतिः। नः-
अस्मान्। अवतु- रक्षतु। नः- अस्माकम्। शम्- मङ्गळम्। अस्तु- भवतु ॥२॥

तपुर्मूर्धा तपतु रक्षसो ये ब्रह्मद्विषः शरवे हन्तवा उ।

क्षिपदशस्तिमप दुर्मतिं हन्नथा कर्द्यजमानाय शं योः ॥ १०.१८२.०३

तपुर्मूर्धा- ज्योतिःशिरा बृहस्पतिः। शरवे- हिंसकस्य। हन्तवै- हननाय। ये। ब्रह्मद्विषः-
वेदजीवनद्वेषिणः। तान्। रक्षसः- स्वार्थपरान्दुष्टान्। तपतु- सन्तापयतु ॥३॥